

सकाळ
दि. 28/06/2025

विवेकानंद कॉलेज

विवेकानंद कॉलेजचे प्राचार्य डॉ. आर. आर. कुंभार यांच्या हस्ते प्रतिमापूजन झाले.
डॉ. अवधूत टिपुगडे यांनी मनोगत व्यक्त केले. प्रास्ताविक डॉ. दत्ता जाधव यांनी
केले. आभार डॉ. संतोष कोळी यांनी मानले. यावेळी डॉ. श्रुती जोशी, प्रा.बी.एस.
कोळी, प्रा. एस. टी. शिंदे, प्रा. शिल्पा भोसले, डॉ. ई. बी. आळवेकर, प्रा. एम. आर,
नवले, प्रबंधक एस. के. धनवडे उपस्थित होते.

सकाळ : दि. 28/06/2025

शासनाकडून रोजगाराच्या अनेक संधी

पालकमंत्री आबिटकर : रोजगार मेळाव्यात २९० उमेदवारांची निवड

■ सकाळ वृत्तसेवा

कोल्हापूर, ता. २७ : 'शासन शिक्षणासह रोजगाराच्या अनेक संधी उपलब्ध करून देत आहे. यामध्ये मुख्यमंत्री प्रशासकीय गतिमानता अभियानातून तरुणांना बळ दिले जात आहे,' असे प्रतिपादन पालकमंत्री प्रकाश आबिटकर यांनी आज येथे केले. दरम्यान, पंडित दीनदयाल उपाध्याय रोजगार मेळाव्यात २९० उमेदवारांची निवड करण्यात आली.

येथील स्वामी विवेकानंद शिक्षण संस्थेच्या सभागृहात जिल्हा कौशल्य विकास विभाग व स्वामी विवेकानंद संस्थेच्या संयुक्त विद्यमाने रोजगार मेळाव्याचे आयोजन केले होते. यावेळी ते बोलत होते. यावेळी स्वामी विवेकानंद शिक्षण संस्थेचे डॉ. अभयकुमार साळुंखे, कौशल्य विकासचे सहायक आयुक्त जमीर करीम, एमआयडीसीचे प्रादेशिक अधिकारी उमेश देशमुख, गोकुळ



कोल्हापूर : येथील स्वामी विवेकानंद शिक्षण संस्थेच्या सभागृहात शुक्रवारी आयोजित रोजगार मेळाव्यात पालकमंत्री प्रकाश आबिटकर यांनी मार्गदर्शन केले. यावेळी उपस्थित मान्यवर.

शिरगाव एमआयडीसीचे अध्यक्ष स्वरूप कदम, स्वामी विवेकानंद शिक्षण संस्थेचे मुख्य कार्यकारी अधिकारी कौस्तुभ गावडे आदी प्रमुख उपस्थित होते.

पालकमंत्री आबिटकर म्हणाले, मुख्यमंत्री देवेंद्र फडणवीस व उपमुख्यमंत्री एकनाथ शिंदे यांनी त्याकाळात सुरू केलेल्या मुख्यमंत्री

युवा कार्य प्रशिक्षण योजनेतून तरुणांना सहा हजार, आठ हजार, दहा हजार अशा वेगवेगळ्या पद्धतीने विद्यावेतन देण्यात येते. ही योजना तरुणांना वेगवेगळ्या ठिकाणी काम करीत असताना अधिकचे बळ देणारी आहे.

दरम्यान, मेळाव्यास एकूण ६३६ उमेदवार उपस्थित होते. पात्रतेनुसार

३६० मुलाखती झाल्या. त्यापैकी प्राथमिक निवड २४७, तर अंतिम निवड ४३ जणांची झाली.

उमेश देशमुख यांनी मुख्यमंत्री प्रशासकीय गतिमानता अभियानाबाबत माहिती देऊन तरुणांचा पुणे, मुंबईकडे असणारा नोकरीचा कल कोल्हापूरकडे वाढावा, यासाठी अधिकचे प्रयत्न व्हावेत, असे मत व्यक्त केले.

स्वरूप कदम यांनी असा मेळावा दर महिन्याला व्हावा, त्याचा युवकांनी लाभ घेत पुण्या, मुंबईला न जाता कोल्हापुरातच पर्याय निवडावा, असे आवाहन केले. कौस्तुभ गावडे यांनी प्रत्येकाला नोकरी मिळण्यासाठी असे मेळावे ही एक संधी असल्याचे सांगितले. जमीर करीम यांनी सुशिक्षित बेरोजगारांना त्यांच्या शैक्षणिक पात्रतेनुसार त्यांच्या कौशल्यानुसार वेगवेगळ्या संधी उपलब्ध करून दिल्या जात असल्याचे सांगितले.

२९० तरुण-तरुणींना नोकरीची संधी

**‘विवेकानंद’मध्ये रोजगार
मेळावा : ६३६ जण सहभागी**

लोकमत न्यूज नेटवर्क

कोल्हापूर : मुख्यमंत्री प्रशासकीय गतिमानता अभियानाअंतर्गत झालेल्या पंडित दीनदयाल उपाध्याय रोजगार मेळाव्यात २९० उमेदवारांना नोकरीची संधी मिळाली, तर ४३ जणांची अंतिम निवड झाली. स्वामी विवेकानंद संस्थेच्या सभागृहात आयोजित मेळाव्याचे उदघाटन पालकमंत्री प्रकाश आंबिटकर यांच्या हस्ते झाले.

यावेळी शिक्षण संस्थेचे प्रमुख अभयकुमार साळुंखे, सहायक आयुक्त कौशल्य विकास जमीर करीम, एमआयडीसीचे प्रादेशिक अधिकारी उमेश देशमुख, गोकुळ शिरगाव एमआयडीसीचे अध्यक्ष स्वरूप कदम, संस्थेचे मुख्य कार्यकारी अधिकारी कौस्तुभ गावडे यांच्यासह उद्घेजकांचे प्रतिनिधी उपस्थित होते. मंत्री आंबिटकर



कोल्हापुरातील स्वामी विवेकानंद शिक्षण संस्थेच्या सभागृहात शुक्रवारी पालकमंत्री प्रकाश आंबिटकर यांच्या उपस्थितीत झालेल्या रोजगार मेळाव्याला युवक-युवती मोठ्या संख्येने उपस्थित होते.

४३

जणांची रोजगार
मेळाव्यात अंतिम
निवड झाली.

म्हणाले, मुख्यमंत्री देवेंद्र फडणवीस, उपमुख्यमंत्री एकनाथ शिंदे यांनी सुरु केलेल्या मुख्यमंत्री युवा कार्य प्रशिक्षण योजनेतून तरुणांना सहा हजार, आठ हजार, दहा हजार भत्ता दिला जातो. ही योजना नोकरी, रोजगार मिळवण्यासाठी बळ देणारी आहे.

मेळाव्यात ६३६ उमेदवार सहभागी झाले. पात्रतेनुसार ३६० मुलाखती झाल्या. त्यापैकी २४७ जणांची प्राथमिक, तर ४३

जणांची अंतिम निवड झाली. एमआयडीसीचे प्रादेशिक अधिकारी उमेश देशमुख यांनी तरुणांचा पुणे-मुंबईकडे असणारा नोकरीचा कल कोल्हापूरकडे वाढावा यासाठी प्रयत्न व्हावेत असे मत मांडले. स्वरूप कदम यांनी असा मेळावा दर महिन्याला व्हावा अशी अपेक्षा व्यक्त केली. कौस्तुभ गावडे यांनी उपक्रमाचे कौतुक केले. जमीर करीम यांनी प्रास्ताविकात रोजगार मेळाव्याची माहिती दिली.

तरुण पिढीला कामात गुंतवून प्रोत्साहन द्या : पालकमंत्री रोजगार मेळाव्यात २९० उमेदवारांची नियुक्ती; कौशल्य विभागाकडून २८ उद्योजकांचा सहभाग

कोल्हापूर : प्रतिनिधी

एकीकडे शिक्षण जेवढे महत्वाचे आहे तेवढेच दुसऱ्या बाजूला एका विशिष्ट तरुण वयात रोजगारही महत्वाचा असल्याचे सांगून तरुणांना कामात गुंतवून त्यांना भविष्यात तयार करण्यासाठी प्रोत्साहन देण्याचे आवाहन सार्वजनिक आरोग्य व कुटुंब कल्याणमंत्री तथा पालकमंत्री प्रकाश आंबटकर यांनी केले. स्वामी विवेकानंद संस्थेच्या सभागृहात आयोजित पंडित दीनदयाल उपाध्याय रोजगार मेळाव्यात ते बोलत होते.

मुख्यमंत्री प्रशासकीय



गतिमानता अभियानांतर्गत जिल्हा कौशल्य विकास विभाग व विवेकानंद संस्थेच्या संयुक्त विद्यमाने या मेळाव्याचे आयोजन केले होते. यावेळी पालकमंत्री आंबटकर, स्वामी विवेकानंद संस्थेचे अभयकुमार साळुंखे, सीईओ कौस्तुभ गावडे, सहायक

आयुक्त कौशल्य विकास जमीर करीम, एमआयडीसीचे प्रादेशिक अधिकारी उमेश देशमुख, गोकुळ एमआयडीसीचे अध्यक्ष स्वरूप कदम आदी उपस्थित होते.

पालकमंत्री आंबटकर यांनी, उपस्थित २८ उद्योजकांनी १४७० रिक्त पदांसाठी उपलब्ध केलेली

संधी हजारो तरुणांसाठी महत्वाची असल्याचे नमूद केले. या मेळाव्यात ६३६ उमेदवार होते. पात्रतेनुसार ३६० मुलाखती झाल्या, त्यापैकी प्राथमिक २४७, तर अंतिम ४३ जणांची निवड झाली. एमआयडीसीचे प्रादेशिक अधिकारी उमेश देशमुख यांनी मुख्यमंत्री प्रशासकीय गतिमानता अभियानाबाबत माहिती देऊन तरुणांचा पुणे-मुंबईकडे असणारा नोकरीचा कल कोल्हापूरकडे वाढवा, यासाठी अधिकचे प्रयत्न व्हावेत, असे मत व्यक्त केले. प्रास्ताविकात जमीर करीम यांनी रोजगार मेळाव्याबाबत माहिती दिली.